

## جدید علم کلام

دوسری  
قسط

مولانا محمد اسحاق مصباحی

البتہ دو گروہ سائنس داں حضرات میں مشہور ہیں۔ آج کا ایک گروہ غیر یقینیت کا قائل ہے، یعنی وہ عقل اور نظر کے فیصلے کو مانتا تو ہے مگر وہ اس کو حتمی نہیں مانتا۔ مطلب یہ ہے کہ ہم عقل کے فیصلہ کو آخری صدق اور یقین نہیں کہہ سکتے ہیں، اس لیے کہ گزشتہ صدیوں کے فیصلوں کے خلاف آج کے تجربات ہیں اور ہو سکتا ہے کہ آج کے فیصلوں کے خلاف کل کے تجربات ہوں۔

اور ایک دوسرا گروہ عالم کے قدیم ہونے کا آج بھی قائل ہے۔ ان لوگوں میں کچھ تو مدر عالم کے وجود کے قائل ہیں اور کچھ نہیں۔ اصل میں اسلام کے علاوہ مذاہب اور نظریات خالق کائنات اور انسان کے علم کے تعلق سے ایک تاریک راستے میں گم ہیں۔ جب ہم ان لوگوں کے اقوال اور خیالات کو جمع کر کے دیکھتے ہیں تو اس کا حاصل یہ ہوتا ہے کہ یہ کسی نور کی تلاش میں ہیں جو ان کو تاریکیوں سے نکال سکے۔ اسی لیے مومن کا ایمان اس دنیا میں ایک مینارہ نور ہے۔

اقبال کہتے ہیں۔

گماں آباد دنیا میں یقین مرد مسلمان کا  
بیابان کی شب تار یک میں قدیل رہبانی

تو جو لوگ غیر یقینیت کے قائل ہیں وہ اگرچہ "لا ادریہ" کے ہی قریب ہیں، مگر جدید دور میں فلاسفہ نے اس پر بہت تفصیل سے لکھا ہے۔ لوگ اس نظریہ کا موجود مشہور جرمن ریاضی داں ورنر ہاسن برگ (م: ۱۹۲۶ء) کو مانتے ہیں، حالانکہ ایسا نہیں ہے، بلکہ یونان میں بھی عندیہ، لا ادریہ اور عنادیہ مذہب کے ماننے والے فلاسفہ موجود تھے۔ اس نظریہ کے متعدد پہلو ہیں:

- ۱۔ ہم نے جس شے کو جیسا تصور کیا ہے وہ اس کے خلاف ہو سکتی ہے۔
- ۲۔ کائنات کے موجودہ نظام کو سمجھنا مشکل ہے تو آئندہ کے تعلق سے بھی کوئی نظریہ پیش نہیں کیا جاسکتا ہے۔
- ۳۔ تمام فزیکلی تجربات حتمی نہیں ہیں۔

علم کلام کا دوسرا دور شروع ہوا، یعنی فلسفہ یونان کے منتقل ہونے کے بعد اس وقت سے علم کلام کے مباحث کی ابتدا "موجود" کے احوال سے شروع ہوئی اور اس طرح ہم جن چیزوں کو دیکھتے ہیں اور احساس کرتے ہیں وہ اشیاء اپنا ایک وجود اور حقیقت رکھتی ہیں اور انسان کو ان کا علم حاصل ہے اور وہ علم واقع اور حقیقت کے مطابق ہے۔ لہذا عقل انسانی عالم کے موجودات کو عرض اور جوہر میں منقسم سمجھتی ہے اور موجود کی یہ دونوں قسمیں عدم سے وجود میں آئی ہیں اور جب یہ عدم سے وجود میں آئی ہیں تو ان تمام ممکنات اور عدم سے موجود ہونے والی اشیاء کا خالق ایسی ذات ہوگی بلکہ ہے جو ممکنات کا غیر ہے اور اس عالم کے احکام سے پاک ہے۔ اگر ممکنات کا خالق نہ مانا جائے تو ممکنات کا سلسلہ علت کی تلاش میں ایک غیر متناہی سلسلہ پر موقوف ہو گا اور یہ محال ہے۔

اور وہ ذات جو خالق ہے، واجب الوجود ہے، قدیم ہے، ارادہ قدرت سے متصف ہے، واحد ہے، عالم ہے، مشیت والی ہے، یعنی اس کی کچھ صفات ثبوتیہ ہیں اور کچھ صفات سلبیہ ہیں۔ یعنی کچھ صفات سے موصوف ہونا ضروری ہے اور کچھ سے پاک ہونا ضروری ہے۔

یہاں تک یہ مندرجہ ذیل مباحث ذکر ہوتے ہیں:

اشیاء کے حقائق ثابت ہیں۔ انسان کی نظر اور فہم درست ہے۔ ممکنات کا سلسلہ انتہا والا ہے اور یہ عالم حادث ہے، قدیم نہیں ہے۔ قدیم فلاسفہ کا ایک گروہ ان قواعد کے خلاف تھا۔ کچھ حقائق کو سراب اور خیال کہتے تھے اور کچھ حقائق کو اپنی نظر اور سوچ کے تابع کہتے تھے اور نظر و عقل کے فیصلہ کو غیر یقینی کہتے تھے اور کچھ نظر و عقل سے درست علم حاصل ہونے کے منکر تھے۔ ان کو عندیہ، عنادیہ اور لا ادریہ کے نام سے متکلمین نے ذکر کیا ہے۔ اور کچھ عالم کو قدیم کہتے تھے اور کچھ مادہ اور مقدار و صورت کو قدیم کہتے تھے۔ موجودہ دور میں عندیہ فرقہ کے نظریات کا تو ذکر نہیں ملتا،

مخوہ کا مکارہ ہے۔ اس مذہب اور نظریہ کو آج کے دہریے اور منکرینِ خدا بہت زور و شور سے بیان کرتے ہیں۔ یہ نظریہ مسلمانوں کے ایمان کے لیے نہایت خطرناک ہے۔ جو لوگ اس کے قائل ہیں ان پر خالق کے انکار کے ساتھ ساتھ تمام احکاماتِ ایمان و اسلام کا انکار بھی لازم آتا ہے۔ اس نظریہ کو آج کل سائنس کے نقاب میں طرد بہت توجہ دے کر پڑھاتے ہیں تاکہ اہل ایمان کا ایمان اور عقیدہ سلب کر سکیں۔

### اعتراف، خالق کائنات کے بعد

جو مذہب اور نظریات باری تعالیٰ کے خالق ہونے اور موجود اول ہونے پر یقین رکھتے ہیں، ان میں اور اسلام کے عقائد میں فرق ہے، اس کی تفصیل میں بہت فرق ہے، لیکن بعض مذاہب ریاضت بھی عالم کے قدیم ہونے کے قائل ہیں۔ اسلامی عقیدہ میں رب تعالیٰ کی صفات وجودیہ ہیں:

وجود ذاتی، قدم ذاتی، وحدت، حیات، ازلیت و ابدیت، علم، قدرت، ارادہ، مشیت، تکوین، سمع و بصر۔

اور کچھ صفات سلبیہ ہیں یعنی بعض ایسی چیزیں ہیں کہ ان سے پاک ماننا ضروری ہے۔ وہ حادث نہیں، اس کے لیے فنا نہیں، اس کے لیے زمان و مکان کا ثبوت محال ہے، حیز اور حجت اس کے لیے محال ہے، اس کا کسی شکل و صورت پر ہونا محال، اس کا کسی مخلوق میں حلول کرنا، اوتار بننا محال۔ غرض وہ ان تمام چیزوں اور عیوب سے پاک ہے جو اس کے صفات وجودیہ کے منافی اور متضاد ہیں۔

یہاں پر بعض مذاہب اسلامی عقیدہ کے خلاف ہیں، مثلاً جو مذاہب اس عالم کو قدیم کہتے ہیں، یا جو اس کے لیے اعضا ثابت کرتے ہیں، یا جو اس کی شکل ثابت کرتے ہیں، یا جو واجب کے کسی مخلوق میں حلول و سرایت کرنے کے قائل ہیں یا جو خالق کائنات کے کسی مخلوق کی صورت میں جنم لینے کے قائل ہیں:

قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝  
وَلَمْ يَكُنْ لَهُ كُفُوًا أَحَدٌ ۝

بعض اسلامی عبارتوں میں ایسے الفاظ کا ذکر ہے جن سے بظاہر یہ دلالت ہوتی ہے کہ خالق کائنات کے لیے يد، حجت، ساق اور نزول ثابت ہے۔ مگر دوسری آیتوں میں ان چیزوں کی نفی بھی ہے۔ تو پہلی قسم کی آیتوں اور احادیث کو "متشابہات" کہا جاتا ہے، ان پر صرف ایمان لانا واجب ہے اور ان کی حقیقت کی تلاش منع۔ بلکہ ان کا ذکر اور

اس نظریہ کو اگر ہم فزکس (Physics) یعنی طبیعیات سے آگے بڑھاتے ہیں تو یہ نظریہ اسلام کے عقائد کے خلاف ہے اور جتنی چیزیں بھی ایمان کا جز ہیں، جیسے جنت، دوزخ، حساب، حشر و نشر، ان سب کے ایمان کے خلاف ہے۔

اب اس نظریہ کے علمی رد کا طریقہ یہ ہے کہ کائنات میں اس کے قائل کم از کم اپنے وجود پر یقین رکھتے ہیں اور اپنے اس غیر یقینیت کے فیصلے اور حکم پر تصدیق کرتے ہیں تو وہ چیزوں پر وہ کم از کم یقین کے قائل ہوتے، لہذا ہم بھی ایمان کے سلسلے میں کچھ امور پر یقینیت کے قائل ہیں تو آپ کو اعتراض کیوں؟

ہاں! اگر اس نظریہ کو صرف فزکس کے تجربات پر محدود رکھا جائے اور یہ کہا جائے کہ اشیاء مادیہ کی تحلیل، ترکیب، انفعال، تاثر، تاثیر، ری ایکشن، عناصر کی مقدار، حقائق، افعال اور خاصیات کے تعلق سے تجربات حتمی نہیں ہیں تو پھر اس نظریہ کا کوئی ٹکراؤ اسلام سے نہیں ہے۔ کیوں کہ اللہ تعالیٰ انسان کو درجہ بہ درجہ علم دیتا ہے اور یہی اس کی عادتِ کریمہ ہے اور علم انسان کے لیے دیا ہوا ہے، پھر بھی یہ علم کائنات کے رازوں کو جاننے کے لیے کافی نہیں ہے۔

### تعیین مقصد حیات

جو لوگ خالق کائنات کے قائل نہیں ہیں ان کے نزدیک یہ حیات انسانی کسی مقصد کے تحت نہیں ہے بلکہ کل کائنات اور اس میں رہنے والے جان دار کسی مقصد کے لیے نہیں ہیں۔ اور یہ گروہ روح کا بھی قائل نہیں ہے۔ وہ کہتا ہے کہ انسانی خلیے کے مرکز میں ۴۶ کروموسومز ہوتے ہیں اور ان میں مشمول جین ڈی. این. اے. کو لیے ہوتے ہیں۔ اس کی چار حرفی زبان اگلے خلیے کو منتقل ہوتی ہے اور یہ چکر حیات کہلاتا ہے اور یہ چکر تمام جان داروں میں ایک سرکل مشین کی طرح کام کرتا ہے، لہذا ہر ایک جان دار صرف ایک مشین ہے، اس کا کوئی مقصد نہیں، اس میں کوئی روح نہیں، اس کا کوئی خالق نہیں۔

اس مذہب کا علمی رد یہ ہے کہ جان داروں میں کروموسومز اور D.N.A. کا نظام اس مادہ سے تعلق رکھتا ہے۔ اس نظام کا وجود نہ تو روح کے وجود کے منافی ہے اور نہ ہی اس کے عدم کو مستلزم۔ لہذا اس سے روح اور مقصد کی نفی کرنا ایک دعویٰ بلا دلیل ہے اور خواہ

نزول اسی لیے ہوا کہ ایمان والوں اور عقل پرستوں میں امتیاز ہے۔ مجال ہے تو عاجز ہونا لازم نہیں۔ بعض بڑے ائمہ نے فرمایا کہ یہ محل میں باری تعالیٰ کی صفات کے سلسلے میں معتزلہ اور اہل سنت کا مشہور تنازع رہا ہے اور وہ مسئلہ صفات ہے۔ معتزلہ واجب کی صفات کو عین کہتے ہیں اور اہل سنت ان صفات کو نہ عین کہتے ہیں اور نہ غیر۔ اصل میں اہل سنت واجب تعالیٰ کی اکثر صفات میں شرع کے بیان سے آگے نہیں جاتے اور معتزلہ فلسفیوں کی طرح عقلی تحقیق سے حل کرنا چاہتے ہیں اور وہ صفات واجب کو قدیم کہنے سے ڈرتے ہوئے حقیقت میں ان کی نفی کرتے ہیں۔

آئے؟ ان کے عقائد یہ ہیں:  
۱. علم غیب ذاتی اور عطائی دونوں قسم اللہ کے نبی کے لیے مجال ہے۔ (فتاویٰ رشیدیہ)

۲. اللہ تعالیٰ بالفعل کذب بول چکا ہے۔  
۳. سرکارِ دو عالم ﷺ کے بعد اگر کوئی نبی آئے تو خاتمیتِ محمدی میں فرق نہیں پڑے گا۔ (تجزیر الناس)

۴. بندوں کو بعد مرگ یا دور سے پکارنا شرک ہے۔ (فتاویٰ رشیدیہ)  
بیسویں صدی کے شروع سے عالم اسلام سخت پریشانیوں کا سامنا کر رہا تھا اور اس پر علمی اور سیاسی جنگیں مسلط تھیں۔ ان عقائد جیسے اعتراضات ان پر یورپ کی طرف سے ہو رہے تھے۔ یورپ سے مستشرقین یہ کوشش کر رہے تھے کہ ثابت کر دیں کہ دوسرے نبی کا آنا اسلام میں ممکن ہے اور قرآن میں کذب ہے۔ اور عام امت مسلمہ بھی دوسرے شرک کے مذاہب کی طرح شرک میں آلودہ ہے۔ یہ سب مستشرقین عیسائیوں اور یہودیوں کی کوشش تھی اور یہی سب کچھ دیوبندیوں کی زبان پر تھا اور اب تک ہے۔ اسی بات سے اس شبہہ کو تقویت ملتی ہے کہ دیوبندی، وہابی اور قادیانی تحریک اپنے اصلی لباس میں ایک ہیں اور تینوں کی تعلیم کا سرچشمہ یہودی اور کیتھولک تشدد پسند عیسائیوں کی دین ہے، ورنہ وہ وقت ان مسائل کی بحث کا تھا ہی نہیں۔

یہودی یہی کوشش کر رہے تھے کہ مسلمانوں کے دلوں سے محبت رسول ﷺ نکال دیں۔ اس کے لیے ان کو تلاش تھی کسی مدعی نبوت کی اور چوں کہ قرآن پاک میں سرکارِ دو عالم ﷺ کو خاتم النبیین فرمایا جا چکا تھا۔ اس لیے نئے مدعی نبوت کے لانے کے لیے دو ہی راستے تھے، یا تو خداے تعالیٰ کو جھوٹا کہہ دیا جائے یا آیت کے معنی میں ایسی تاویل کی جائے کہ— (باقی، ص: ۲۱۰ پر)

قدیم ہندوستانی مذاہب میں آریوں میں چند لوگ حلول کے قائل نہیں ہیں اور وہ واجب و خالق کو نرکار (nirakar) مانتے ہیں اور بت پرستی کے خلاف ہیں مگر وہ چوں کہ نبوتِ محمدی کے قائل نہیں لہذا وہ یوں اسلام کے عقیدہ سے الگ ہیں، باقی اور ہندوستانی مذاہب جیسے جین مذہب اور بودھ مذہب، تو یہ روحانیت کے نظام کے ساتھ ساتھ نبوت اور واجب کے وجود کے قائل نہیں ہیں۔ اس کے برعکس سناٹن دھرم کے لوگ حلول اور واجب کے مخلوق کی شکل میں جنم لینے کے قائل ہیں۔ اسی لیے ان مذاہب کے بانیوں کو اہل اسلام نبی اور پیغمبر نہیں کہتے اور ان مذاہب کے ماخذ بھی تاریخی اعتبار سے مشکوک ہیں۔ ان کے پاس عقائد کی تفصیل بھی نہیں۔ بودھ اور جین مذہب میں اول تامل نفسی کا قائل ہے اور دوسرا فطرت کے اصول کا، یہ مذاہب تمام عقائد اور سیاسی نظام سے بحث نہیں کرتے۔

### تشریحات واجب تعالیٰ

اہل سنت کا اتفاق ہے کہ خالق کائنات عیوب سے پاک ہے اور ان عیوب میں کذب بھی ہے لہذا وہ اس سے بھی پاک ہے۔ یعنی اس کی قدرت کذب کو شامل نہیں ہے۔ اسی طرح وہ امور جو اس کے وجوب ذاتی کے خلاف ہیں جیسے خود کو فنا کرنا، وہ ان تمام امور سے پاک ہے اور اس کی قدرت ان محالات پر شمول نہیں رکھتی۔

قال فی النبراس: "أما عدم القدرة علی المحال فلیس بنقصان لأن تعلق الارادة به محال فلا عجز و قال بعض الاکابر بل هذا نقص فی المحل حیث لم یستعد لتعلق القدر به. (النبراس، ص: ۱۲۳)

(ترجمہ) اب قدرت کا تعلق مجال سے نہ ہونا تو یہ قدرت کے لیے کمی اور عیب نہیں ہے۔ اس لیے اس مجال سے ارادہ کا تعلق